
Prapannasarvasvam

ప్రపన్నసర్వస్వం

Document Information



Text title : Prapannasarvasvam

File name : prapannasarvasvaM.itx

Category : raama, rAmAnanda

Location : doc_raama

Author : Haryanandacharya

Proofread by : Parashara Ranganathan

Latest update : January 28, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2024

sanskritdocuments.org



ప్రపన్నసర్వస్వం



సీతానాథసమారమ్భాం వ్యాసబోధాయనాన్వితామ్ ।
ఆస్మదాచార్యపర్యంతాం వందే గురుపరమ్పరామ్ ॥ ౧ ॥

శ్రియానన్దం గురుం నత్వా కృత్వా శ్రీరామవన్దనమ్ ।
ప్రపన్నసర్వస్వం హి కుర్వే సర్వార్థసాధకమ్ ॥ ౨ ॥

పుత్రే చ రక్షకత్వస్య విశ్వాసో నైవ జాయతే ।
స్వపితుః ప్రతికూలే హి రుద్రాదౌ వ్యభిచారతః ॥ ౩ ॥

భ్రాతృణాం రక్షకత్వేఽపి సన్దేహో విద్యతే ఖలు ।
భ్రాతరి రావణాదేశ్చ రక్షకత్వావిలోకనాత్ ॥ ౪ ॥

ప్రహ్లాదజనకే యస్మాద్ వ్యభిచారః ప్రదృశ్యతే ।
పుత్రస్య జనకే తస్మాత్ సన్దిగ్ధం రక్షణం మతమ్ ॥ ౫ ॥

జనన్యాం భరతస్యాథ దృష్టం న పుత్రరక్షణమ్ ।
సన్దిగ్ధా పుత్రరక్షా తత్ మాతుశ్చాపి మతా బుధైః ॥ ౬ ॥

దమయన్త్యాదిరక్షాయా నలాదౌ వ్యభిచారితా ।
పత్నిరక్షాపి పత్యై తత్ సన్దిగ్ధత్వముపైతి హి ॥ ౭ ॥

రక్షా న నిశ్చితా తస్మాద్ విద్యతే సూర్యచన్ద్రయోః ।
ఈశస్య రావణాదేశ్చ తయోర్యద్ వశవర్తితా ॥ ౮ ॥

బ్రహ్మహత్యాభిభూతత్వాచ్ఛప్తత్వాద్ భీతితోఽపి చ ।
యాతి సన్దేహామిన్ద్రస్య రక్షణం సురరక్షిణః ॥ ౯ ॥

స్వపితుశ్చ శిరశ్చేదాద్ రుద్రస్య క్రూరకర్మణః ।
రక్షణే న హి విశ్వాసో జాయతేఽథ కథంశ్చన ॥ ౧౦ ॥

రుద్రేణ చిన్నశిర్షత్వాద్ దైత్యాభ్యాం క్లేశనాదథ ।
పరమం సంశయం యాతం బ్రహ్మణశ్చాపి రక్షణమ్ ॥ ౧౧ ॥

తస్కరైరపహార్యత్వాద్ రక్షణం న మతం ఘనే ।

వ్యాధిభిశ్చాభినాశ్యత్వాద్ బలం చాపి న రక్షకమ్ ॥ ౧౨॥

ప్రహ్లాదమునిసీతాసు సుగ్రీవే చ విభీషణే ।

అన్యత్రాపి చ దృష్టం తే రక్షణం రామ నిశ్చతమ్ ॥ ౧౩॥

జ్ఞానం నాస్తి న కర్మాస్తి భక్తిశ్చాపి న విద్యతే ।

భాజనం చాస్మి దోషాణాం పాహి మాం రఘునందన ॥ ౧౪॥

త్వాం వినా మే గతిర్నాస్తి రామ ! దుఃఖవిఘాతక ।

ప్రపద్యాహం స్థితో నాథ యథేచ్ఛసి తథా కురు ॥ ౧౫॥


శ్రియానందార్యశిష్యశ్రీహర్యానందార్యనిర్మితమ్ ।

ఇదం ప్రపన్నసర్వస్వం భూయాత్ సర్వస్వదాయకమ్ ॥ ౧౬॥


ఇతి ప్రతిపక్షిభయఙ్కర జగద్గురు శ్రీహర్యానందాచార్య

సిద్ధశిరోమణి ప్రణీతం ప్రపన్నసర్వస్వం సమూర్ణమ్ ।

Proofread by Parashara Ranganathan

——
Prapannasarvasvam

pdf was typeset on January 28, 2024

——
Please send corrections to sanskrit@cheerful.com

